

दि. ८.१०.२००९ रोजी गडचिरोली जिल्ह्यात लाहरी जंगलाजवळ नक्षलवादी हल्ल्यात शहीद व जखमी झालेल्या पोलीस अधिकारी/ कर्मचारी यांच्या कुटुंबियांना सानुग्रह अनुदान / नुकसान भरपाई देण्याबाबत.

महाराष्ट्र शासन गृह विभाग

शासन निर्णय क्र. पीडब्ल्यूएफ-२००९/प्र.क्र.७३३ / पोल-७

मंत्रालय, मुंबई. ३२ दि. १५ ऑक्टोबर, २००९.

- संदर्भ:-** १) शासन निर्णय क्रमांक पीडब्ल्यूएफ-२००३/प्र.क्र.८/पोल-७, दि. १६ मार्च, २००५
२) शासन निर्णय क्रमांक पीडब्ल्यूएफ-२००३/प्र.क्र.८/पोल-७, दि. ६ जुलै, २००५
३) शासन निर्णय क्रमांक पीडब्ल्यूएफ-२००८/प्र.क्र.८/पोल-७, दि. २९ नोव्हेंबर, २००८
४) शा.नि. महसूल व वन विभाग क्र. डिएमयू-२००८/प्र.क्र. ३९९/ डीएम-१, दि. १ डिसेंबर, २००८.
५) शासन निर्णय क्रमांक पीडब्ल्यूएफ-२००९/प्र.क्र.१०७/पोल-७, दि. ०६ फेब्रुवारी, २००९
६) शासन निर्णय क्र. संकीर्ण-०८०९/प्र.क्र-६१८/पोल-७, दि. ९ ऑक्टोबर, २००९
७) पोलीस महासंचालक महाराष्ट्र राज्य, मुंबई यांचे पत्र क्र.पोमसं/२८-अ/४९३७/नुकसान भरपाई/४७/२००८, दि. ९ ऑक्टोबर, २००९.
८) पोलीस अधिक्षक, गडचिरोली यांचे पत्र क्र.डी-१२/ शहीद/ जखमी/अनुदान/२००९, दि. ९ ऑक्टोबर, २००९.
९) शासन जापन, वित्त विभाग क्र.आकनि-११.०९/३८/अर्थसंकल्प-११, दि. १४ ऑक्टोबर, २००९.

प्रस्तावना :- दिनांक ८ ऑक्टोबर, २००९ रोजी गडचिरोली जिल्ह्यातील भामरागड तालुक्यातील लाहरी जंगलाजवळ नक्षलवादी हल्ल्यात १७ पोलीस अधिकारी/कर्मचारी शहीद झाले असून ४ पोलीस कर्मचारी जखमी झाले आहेत. सदर घटनेच्या अनुषंगाने शहीद व जखमी झालेल्या पोलीस अधिकारी / कर्मचा-यांच्या कुटुंबियांना सानुग्रह अनुदान / नुकसान भरपाई देण्याची बाब शासनाच्या विचाराधीन होती.

शासन निर्णय :- दिनांक ८ ऑक्टोबर, २००९ रोजी गडचिरोली जिल्ह्यातील भामरागड तालुक्यातील लाहरी जंगलाजवळ नक्षलवादी हल्ल्यात १७ पोलीस अधिकारी/कर्मचारी शहीद झाले असून ४ पोलीस कर्मचारी जखमी झाले आहेत. संदर्भ क्रमांक ५ येथील दि. ०६ फेब्रुवारी, २००९ व संदर्भ क्र.६ येथील दि. ९ ऑक्टोबर, २००९ च्या शासन निर्णयान्वये नक्षलविरोधी कारवाई/नक्षलवादी हल्ल्यात शहीद झालेल्या पोलीसांच्या कुटुंबियांना विशेष मदत देण्याबाबत व इतर सवलतीबाबत शासन आदेश निर्गमित केलेला आहे. त्या अनुषंगाने उपरोक्त नक्षलविरोधी कारवाईत/नक्षलवादी हल्ल्यात मृत झालेल्या पोलीस अधिकारी/कर्मचारी यांच्या कुटुंबियांना प्रत्येक मृत कर्मचाऱ्यामागे रु. २५,००,०००/- लक्ष याप्रमाणे मृत झालेल्या १७ पोलीस अधिकारी/कर्मचारी यांच्या कुटुंबियाकरीता रु. ४,२५,००,०००/- व जखमी पोलीस कर्मचा-यांना प्रत्येकी रु. २ लक्ष याप्रमाणे ४ जखमी पोलीस कर्मचा-यांना रु. ८ लक्ष असे एकूण रु. ४,३३,००,०००/- (रुपये चार कोटी तेहतीस लक्ष फक्त) इतक्या रकमेचे सानुग्रह अनुदान / नुकसान भरपाई मंजूर करण्यात येत आहे. शहीद व जखमी झालेल्या पोलीस अधिकारी / कर्मचारी यांची यादी व त्यांना/ त्यांच्या कुटुंबियांना द्यावयाच्या सानुग्रह अनुदान / नुकसान भरपाई च्या रकमेचा तपशिल सोबतच्या प्रपत्र "अ" मध्ये देण्यात आला आहे.

अ.क्र.	नियंत्रण अधिकारी	लेखाशीर्ष
१)	पोलीस अधीक्षक, गडचिरोली (रु. ४.३३ कोटी)	१) मुख्य लेखाशीर्ष "२०५५- पोलीस" अंतर्गत लेखाशीर्ष "(००) ११३-पोलीस कर्मचारी वर्ग यांचे कल्याण (००) (०४) कर्तव्य बजावीत असतांना जखमी अथवा मृत झालेल्या पोलीस कर्मचाऱ्यांना व त्यांच्या कुटुंबियांना सानुग्रह अनुदान (२०५५ ०२९३) योजनेतर ३१ सहाय्यक अनुदाने (वेतनेतर)"

२. यासाठी होणारा खर्च मुख्य लेखाशीर्ष "२०५५- पोलीस" अंतर्गत लेखाशीर्ष "(००) ११३-पोलीस कर्मचारी वर्ग यांचे कल्याण (००) (०४) कर्तव्य बजावीत असतांना जखमी अथवा मृत झालेल्या पोलीस कर्मचाऱ्यांना व त्यांच्या कुटुंबियांना सानुग्रह अनुदान (२०५५ ०२९३) योजनेतर ३१ सहाय्यक अनुदाने (वेतनेतर)" या लेखाशिर्षाखाली प्रथमतः शासन जापन वित्त विभाग क्र. आकनि- ११.०९/३८/अर्थसंकल्प-११, दि. १४.१०.२००९ अन्वये मंजूर करण्यात आलेल्या रु. ४.३३ कोटी (रु. चार कोटी तेहतीस लक्ष फक्त) इतक्या रकमेच्या आकस्मिकता निधी अग्रिमातून भागविण्यात यावा.

३. या संबंधीचे देयके कोषागारात सादर करतांना त्यावर लाल शाईने "सदर खर्च आकस्मिकता निधीतून करण्यात आला आहे." अशी नोंद घेण्यात यावी व सदर प्रकरणी पूरक अनुदान प्राप्त झाल्यावर ती मागणी बी-१ मुख्य लेखाशीर्ष "२०५५- पोलीस" अंतर्गत लेखाशीर्ष "(००) ११३-पोलीस कर्मचारी वर्ग यांचे कल्याण (००) (०४) कर्तव्य बजावीत असतांना जखमी अथवा मृत झालेल्या पोलीस कर्मचाऱ्यांना व त्यांच्या कुटुंबियांना सानुग्रह अनुदान (२०५५ ०२९३) योजनेतर ३१ सहाय्यक अनुदाने (वेतनेतर)" या लेखाशिर्षाखाली अतिमतः खर्ची टाकण्यात यावी. रु. ४.३३ कोटी (रुपये चार कोटी तेहतीस लक्ष फक्त) मंजूर केलेला अग्रिम हा पोलीस अधिकारी/कर्मचारी यांना सानुग्रह अनुदान/ नुकसान भरपाई देण्याकरिता आहे.

४. पोलीस अधीक्षक, गडचिरोली यांनी वरील मंजूरीप्रमाणे आकस्मिकता निधी अग्रिम रकमेतून खर्च करण्यासाठी देयके सादर करण्या संदर्भात पुढील सूचना काटेकोरपणे पाळण्याबाबत संबंधितांना कळवावे.

(एक) आकस्मिकता निधीतून खर्च करण्यासाठी आहरण व संवितरण अधिकाऱ्यांकडे रक्कम सुपूर्द करण्यासंबंधीच्या आदेशात आगाऊ रक्कमेतून खर्च करतांना सादर करण्यात येणाऱ्या देयकावर "आकस्मिकता निधी अग्रिम, शासन जापन वित्त विभाग क्रमांक: आकनि-११.०९/३८/अर्थसंकल्प-११ दिनांक १४.१०.२००९, संगणक संकेतांक ८००० ४८९८ अन्वये मंजूर" असे लाल शाईने लिहावे, अशी सूचना आदेशात अंतर्भूत करावी व ही सूचना लाल शाईने अधोरेखित करावी.

(दोन) आकस्मिकता निधी अग्रिम रकमेतून खर्च करण्यासाठी वेगळी देयके सादर करावीत.

(तीन) देयकावर जोडलेल्या संगणक चिठ्ठीवर अर्थसंकल्प शीर्षाचा कोड नंबर लिहिण्यात यावा.

(चार) शासन परिपत्रक वित्त विभाग क्र. सीएनएफ-१०८३/१४०/अर्थसंकल्प-३, दि. २६ एप्रिल, १९८६ व जापन परिपत्रक वित्त विभाग क्र. सीएनएफ-१०८६/१५३/अर्थसंकल्प-३, दिनांक २८ ऑगस्ट, १९८६ अन्वये आकस्मिकता निधीमधील आगाऊ रकमेबाबत दिलेल्या आदेशांचे काटेकोरपणे पालन करावे.

(पाच) आकस्मिकता निधी अग्रिमातून करावयाच्या खर्चासंबंधी देयके काढतांना संगणक संकेतांकाचा वापर करावा.


५. पोलीस अधीक्षक, गडचिरोली यांनी वरील मंजूरीप्रमाणे आकस्मिकता निधी अग्रिम खर्च करतांना ज्या कारणासाठी तरतूद उपलब्ध करून दिलेली आहे. त्याच कारणासाठी पूर्णपणे खर्च करावी. ते याकरिता पूर्ण जबाबदार

राहतील. तसेच सदरहू अग्रिमातून प्रत्यक्ष खर्च केल्याची माहिती त्यांनी शासनास दिनांक ३०.११.२००९ पूर्वी अवगत करावी.

पोलीस अधीक्षक, गडचिरोली यांनी त्यांना मंजूर करण्यात आलेला निधी संबंधित मृत कर्मचारी विवाहीत असल्यास त्याची पत्नी, मुले वा सावत्र मुले आणि दत्तक मुले, अविवाहीत मुली, सावत्र व दत्तक मुली यांच्या नावे स्वतंत्र खाती काढून समप्रमाणात मुदत ठेवीवर जमा करावेत. महाराष्ट्र नागरी सेवा (निवृत्तीवेतन)नियम, १९८२ मधील कलम ११२ अन्वये प्रदान करण्यात येणा-या उपदानाप्रमाणे जर वरील पैकी त्यांच्या कुटुंबातील एकही व्यक्ती हयात नसतील तर विधवा मुली (सावत्र दत्तक मुली), आई, वडील, १८ वर्षांखालील भाऊ यात सावत्र भाऊ अविवाहीत बहिण, विधवा बहिण यात सावत्र बहीणीही तसेच विवाहीत मुली आणि पुर्वी मृत्यु पावलेल्या मुलांचे अपत्य एक किंवा त्याहून अधिक व्यक्ती हयात असतील तर अशा सर्व व्यक्तींना समान हिश्यात मुदत ठेवीवर जमा कराव्यात व व्याजाकरिता त्यांची वैयक्तिक स्वतंत्र खाती काढण्यात यावीत. जेणेकरून मुदत ठेवीवरील व्याज संबंधितांना उपलब्ध होऊ शकेल. या दृष्टीने आवश्यक कार्यवाही करण्यात यावी व तसे शासनास अवगत करावे.

हा शासन निर्णय वित्त विभागाच्या अनौपचारिक संदर्भ क्र.४८५/०९/व्यय-७, दिनांक १९.१०.२००९ अन्वये प्राप्त सहमतीने निर्गमित करण्यात येत आहे.

महाराष्ट्राचे राज्यपाल यांच्या अदेशानुसार व नावाने,



(सु. वा. मुंबई)

कार्यासन अधिकारी, गृह विभाग, महाराष्ट्र शासन.

प्रति,

पोलीस महासंचालक, महाराष्ट्र राज्य, मुंबई.

पोलीस अधीक्षक, गडचिरोली

महालेखापाल, महाराष्ट्र-१ (लेखा व अनुज्ञेयता/लेखा परीक्षा), मुंबई (प्रत्येकी पाच जादा प्रतीसह)

महालेखापाल, महाराष्ट्र-२ (लेखा व अनुज्ञेयता/लेखा परीक्षा), नागपूर (प्रत्येकी पाच जादा प्रतीसह)

संचालक, लेखा व कोषागारे, महाराष्ट्र राज्य, मुंबई. (दोन जादा प्रतीसह)

सह संचालक, लेखा व कोषागारे, संगणक कक्ष, नवीन प्रशासकीय भवन, ५ वा मजला, चंत्रालयासमोर, मुंबई-३२ (दोन जादा प्रतीसह)

जिल्हा व कोषागार अधिकारी, गडचिरोली.

वित्त विभाग/अर्थसंकल्प-३/अर्थसंकल्प-१०/व्यय-७

गृह विभाग (बीयुडी-१)

निवड नस्ती (कार्यासन फोल्ड-७)

शासन निर्णय गृह विभाग क्र.पीडब्ल्यूएफ-१००९/प्र.क्र-७३३/पोल-७ दि. १५ ऑक्टोबर, २००९
सोबतचे प्रपत्र-"अ"

(१) दि. ८ ऑक्टोबर, २००९ रोजी गडचिरोली जिल्ह्यात नक्षलवादी हल्ल्यात शहीद झालेल्या पोलीस अधिकारी / कर्मचा-यांच्या कुटुंबियांना मंजूर सानुग्रह अनुदानाचा तपशिल.

अ.क्र	नाव	पद	मंजूर रक्कम (रुपये)
१	चंद्रशेखर संजय देशमुख	पोलीस उपनिरीक्षक	२५.०० लक्ष
२	धनंजय बाजीराव धाटे	पोशि/३१९	२५.०० लक्ष
३	रवी शिवय्या चौधरी	पोशि/ १६३४	२५.०० लक्ष
४	मिलिंद सुनिल संगरी	पोशि/२५५२	२५.०० लक्ष
५	जितेंद्र येडवाजी वाघमारे	पोशि/२५६३	२५.०० लक्ष
६	दिलीप भिकमचंद पवार	पोशि/२८६७	२५.०० लक्ष
७	शंकर बुधाजी आत्राम	पोशि/ ११३२	२५.०० लक्ष
८	प्रकाश रमेश बासनवार	पोशि/ १४६४	२५.०० लक्ष
९	विजय भाऊराव कुमरे	पोशि / ४२४	२५.०० लक्ष
१०	तुमनलाल पतीराम बढाई	पोशि / २६९६	२५.०० लक्ष
११	शेषराव महादेव सर्वे	पोशि/ २७२७	२५.०० लक्ष
१२	झुठु केये परसा	पोशि / २६३४	२५.०० लक्ष
१३	रमेश मुत्प्यालु कोंडागुले	पोशि / २८३९	२५.०० लक्ष
१४	सहादु देवू पुंगाटी	पोशि / ३०५४	२५.०० लक्ष
१५	सुरेश झुठु आतलामी	पोशि / ३०१३	२५.०० लक्ष
१६	सोमजी दांगे पुगाटी	पोशि / ३०४५	२५.०० लक्ष
१७	नरुद्दीन मोईनुद्दीन हकीम	पोशि / २५२२	२५.०० लक्ष
		एकूण :-	४,२५,००,०००/-

(२) दि. ८ ऑक्टोबर, २००९ रोजी गडचिरोली जिल्ह्यात नक्षलवादी हल्ल्यात जखमी झालेल्या कर्मचा-यांना मंजूर नुकसान भरपाई रकमेचा तपशिल.

अ.क्र	नाव	पद	मंजूर रक्कम (रुपये)
१	लालु विजय पल्लो	पोशि / ७११	२.०० लक्ष
२	राजेंद्र सदाशिव सय्याम	पोशि / २६३१	२.०० लक्ष
३	उमेश मुकुंदा आलाम	पोशि / २७५०	२.०० लक्ष
४	मुन्शी मासा मडावी	पोशि / ३०२९	२.०० लक्ष
		एकूण :-	८.०० लक्ष